

Tliet Imhabbiet

Ta' VIC. APAP

L-PORT kien miżghud bin-nies u mferrah bid-daqq tal-baned u bit-tixxir ta' l-inkatar. F'nofs il-folla, mitlufa f'sakra ta' fe: h l ma bhalu, kien hemmu miġbura l-aħjar suldati tal-pajjiż. inhejjjin biex isiefre u jmorru jahbtu għall-ghadu f'artijiet barranin. Kienet dehra sabiħa tassew din. dehra li bosta ġnus oħra ma setghux ikollhom f'pajjiżhom billi dawn kienu jibagħtu lis-suldati minn art għal oħra bl-ikbar habi. Izda hawnhekk in-nies setgħet turi bla biża' ta' xejn li l-irġiel tagħha kienet tielqa għall-gwerra minhabba li l-ghadu ma sata' qatt jasa' sa dik ix-xtajta.

Is-suldati dehru henjin u qalbiena, izda fosthom ukoll kien hemm min heba wiċċu mill-hars tan-nies u mesah b'qiegħ idejha demgħa tafraq nar li ma felax iliggeem iktar ġo fih.

F'genb wieħed kien hemm xbejba ta' għoxrin sena, b'idejha jagħfsu idejn il-banin tagħha. mitlufa twebbes filom u fl-istess hin twissih bil-fsied biex jiktbilha kull ġimgha u biex jibqa' jhobbha dejjem. Minn naħa oħra dehret riesqa mara xiha, b'xagħarha rmiedi, titwieżen fuq hatar u thaffel kemm tiflah lejn il-port. Iddeffset qalb il-ġemgħa, irtasset kemm setgħet: xi kultant tiegħ u tgholli harsitha minn fuq kitfejn in-nies b'lex tara tilmahx li binha. Fi-aħħar, hekk kif ratu — hu wkoll kien qed ifittixha — għolliet lehenha u sejhritu b'ismu. Wara ftit, l-ommu u binha kienu mghannqin flimkien. Kultant iż-żagħżuġ kien jarfa' l-ommu mill-art bejn dirgħajh, iġhidilha kliem li jgawwi l-qalb u jbusha waħda f'waħda fuq ġbinha kollu tikmix. U ommu, meta rat hekk, hallet minn fuq sidirha xbieha żgħira fid-deheb ta' żewġha u hemżitha fuq il-ġlekk ta' binha:

"Ftakar dejjem f'missierek." qaltu. "u aqdi dmirek kif imiss."

"Sa l-aħħar, ma, tibża' xejn," wegibha binha; "dawk li qatlu l' missieri jgħattuha qares minn idejja."

U l-ommu li fil-vini tagħha kellha jgħri demm li jaf missier suldat, minflok ma qatgħet qalb binha, qawwietu f'fehemptu u hajritu jithallas tal-mewt ta' missieru.

Ftit iktar il bogħod minnhom kien jidher suldat ieħor b'farbija ta' ftit xhur bejn dirgħajh, qiegħed jagħtiha l-aħħar bewsa qabel jitlaq. Martu, b'rasha mitluqa fuq sidirha, hasset

ghoqla fi grizmejha li ma haliithiex tliessen kelma. Ma' genbhom kien hemm binhom iehor, ta' hames snm, bl-elm u ta' l-azzar f'rasu, u jgandel il-maskra tal-gass ta' missieru. Ghalih xejn ma kien ta' niket u swied il-qalb, anzi bil-kenm ma tha' jarx jiltob lil missieru biex isiefru mieghu.

Is-suldati bil-qajla l-qajla bdew jinfirdu mill-gheziez taghom, u wara it-tlienu qegham jidwiegħu minn pajjizhom waqt li d-daqq tal-baned u t-taxjar ta' l-inkatar intiler ix-xejn.

Sa ma waslu f'art oħra, fejn hadd ma kien jafhom, saru hbiberijet godda bejn is-suldati u ssahħu, dawk ta' qabel.

Meta waslu u nizlu l-art, għamlu ghors shih: ighannu, jixorbu u jgħerrew mal-belt kollha, jixtru kulma jaqa' taħt għajnejhom u jmbxu lil kull tfajla mqarba li tagħtihom il-wieċ. Kienu ftit jiem bla xogħol, u s-suldati għarfu jinqdew bihom tajjeb biex itajru bla tbatja xi hsieb li kultant kien iberren f'moħħom fuq pajjizhom u l-familji li hallew warajhom.

Mas-sebh tat-tielet jum rikbu l-ferrovija u telqu lejn il-pajjiz li fih il-gwerra kenet fl-eqqel tagħha. Għaddew biha minn qalb bini għoli u sabih, fejn m-nies xejritilhom u tefgħet ilhom il-bews, u minn bejn eghlieqi mimlijin hduwa u sigar, fejn il-bdiewa kienu jaħdmu bil-herqa l-art imbierka minn għaraq gbinhom, bla ma jheddu lil hadd, jew jixtiequ xi art li ma kenitx tagħhom.

Għall-ewwel, waqt li l-ferrovija kienet tghaddi maħruba minn mina għal oħra u tha li warajha artijiet bla tarf li f'għajnejn il-bniedem kienu jidhru kbar daqs dnja, is-suldati kienu jghannu u jdoqqu l-kitarri qishom sejr in xalata; iżda ċ-ċaqliq tal-vaguni u ċ-ċekċek taż-żgieg tagħhom, heddel lil hafna u raqqadhom bil-kitarri fuq zaqqhom.

L-għada fil-ghodu ma kenux bogħod mill-post maħsub. Kull wieħed beda jhoss tferfir ta' qalb bħal min ikun sejjer għal xogħol li ma jkun għamel qatt bħalu f'hajtu. Issa wkoll beda jinsama' mill-bogħod id-dwi ta' l-isparar tal-kanuni u d-damdim ta' l-ajruplani jittajru mas-smewwiet. Kien hemm drabi meta l-ajruplani tal-għadu taru fuq il-ferrovija u waddbu fuqha bombi bla ħniena, iżda b'riżq tajjeb ma ndarab hadd u b'hekk setghu jaslu lkoll qawwijin u shaħ.

Mill-ħala li kellhom qabel ma telqu minn pajjizhom ma sabux ħlief ftit minnha, issa li kienu jeħtiġuha tant fit-taqbid li kien

wasal biex jibda. Ma' kull hoss li kienu jisimgħu, kienu jinqatgħu minn irkobbtejhom u kull wiehed kien iġid f'qalbu li mhux sa jinexxilu jillaq jipponta l-azzar u ma' għajnejn li ma jsibx ruhu minxur fi-art għal mejjet. B'danakollu, u-mexxejja tagħhom — li kellhom għajnejhom mutufa sew fuq dawk i-rgiel f'miljet haġġithom — kienu qalbhom qawwija li wara l-ewwel dehxa ta' sparar u tixrid ta' demm, kienu jsibu shiħa fiġthom kolha u jissieltu daqs l-aqwa suldati.

U gara tabilhaqq dak li kien mistenni. Malli ngħatalhom l-ordni biex jaqbu barra mit-trinek u jaħbtu għall-ghadu, isparrar tal-kanuni hassewh iwebbsilhom qalbhom u l-ewwel mejtin fost shabhom fawwarhom bil-qilla tat-taqbid.

Matul il-jum kien hemm ma' l-ajru dhaħen tal-balal u ajruplani jtkagħwxu fuq xulxin, u ma' l-art mejtin bil-mijiet u haġġin iġnatiġu fuqhom f'telfa ta' glied.

Ma' nżul ix-xemx, il-hidma tal-gwerra ma naqset xejn, it-tifqigh tal-bombi baqa' jinstama' l hawn u l hinn bla hedu. Xi suldati daħlu jistrieħu fit-trinek biex mas-sebħ ikunu jifilhu jib-dew mil-gdid jum ieħor ta' taqtigh.

Fost is-suldati, jieklu ftit galletti ebsin għuda bi ftit laħam tal-landi, kien hemm żewġ zghazagh ta' mpar xulxin, jtkellmu u jidhku b'li għadda minn għal-hom dak in-nhar. Il-wiehed kien Gorg, li fil-port tat-tluq kienet wasslitu ommu, u l-ieħor kien Guzeppi, dak stess li ltqajna miegħu flimkien ma' hanintu tbew-wislu f'idu.

Kienu żewġ zghazagh jinhabbu iktar minn aħwa, bil-i għexu dejjem flimkien sa minn ekunithom. Kienu draw li qabel ma wiehed jagħmel xi haġa, jistaqsi lil-l-ieħor x'jidhiru minnha, u jekk ma toġġobx lil wiehed minnhom, kien itir kollox mar-riħ.

Gara darba, li bla ma tarrfu xejn lil xulxin, għajnejhom waqghu fuq xebba waħda, u sew Guzeppi kemm Gorg bdew ihob-buha fil-mohba ta' qalbhom.

Kien Guzeppi li jum wiehed waqqaf ix-xbejba u talabha tkun ma'itu. Ix-xbejba laqgħet bil-ferħa x-xewqa ta' Guzeppi u għalihom it-tnejn bdiet haġġa ta' tamiet sbieħ li kellha twassal-hom sa fuq l-artal taz-żwieġ. Għal Gorg din kienet bħal daqqa ta' sikkina, u għalkemm żamm il-hbiberija ta' qabel ma' Guzeppi, b'danakollu kien iħoss għalih bħal għira li kienet qiegħda tikollu qalbu bil-għali. Ma baqax bħal dari iifraħ minn qalbu b'ħa

bibu daqskemm kien juri bid-dieher, u ma kienx jara x'jista' jagħmel biex iwarrbu min-nofs u jehodu lix-xbejba u kien tant iħobb. Min-naħa t'egħu, Gużeppi baqa' ħabib ma' Gorġ daqs qabel, u kien iderri miegħu mhux f'it il-ħin li fih kien iħossu mbiegnd m.l.-għa.usa, u sanans tra kien jaqra u l-ittri tagħha, kif ukol; dawk li jkun sa jibagħtilha.

Hekk kif trejqu u kienu sa jinteddu fuq il-gvietet, griet il-kelma li l-Maġġur kien jaŋtieg tnejn min-n-es għal biċċa xogħol ieosa. Gorġ u Gużeppi farsu lejn xuxin u b.a ma qalu keima triehinu li jidh, u għalina huma.

Resqu quddiem il-Maġġur u hejjew ruhhom għal dak li sata' jordnathom. Il-Maġġur newwathom sitt kaxex zgnar b'bombi go-mom, marbut, n'ukol. f'inkien b'ħabel irqiq ta' l-azzar, u qal-thom li fi żmien e.ba' s'ghat kellhom ikunu ħbewhom bejn il-ħinji ta' għadu u jtaqqgħuhom wara li jkunu tbiegħdu xi f'it. "Izda," issokta jgnidhom il-Maġġur, "jekk ma tkunux tistgħu teħilsu m.l.-perikju, faqqgħuhom xorta waħda u aghu ħajjitkom għal-gid ta' art twelidna."

Iż-żewġ zghazagh ħafu li jaqdu dmirhom bir-reqqa kollha, selmu, u ħarġu minn got-trinka jtkaxkru ma' l-art u jgħarixu b'għajnejhom biex jaraw jilmhux lil xi ħadd ta' għadu li sata' jf'ixkilhom f'dak li keiħom ħsieb iwettqu.

F'dan il-ħin beda għaddej minn moħħ Gorġ ħsieb ikreh. Dak li ma satax jagħmel qabel, kien issa ħafif biex itemmu. Hares madwaru u mbagħad lejn Gużeppi b'għa.ne'n ta' qilla, ħafen taj-jeb f'idejh il-pistola u ħares mill-gdid madwaru biex jizgura ruħu li kienu weħidhom. Kien sa jiftaħ in-nar fuq ħabibu meta sab ruħu maħfun minn biża' kbir. Hass xi ħaġa toqrosiu qalbu u ċċanfru u fl-istess waqt bħal sama' xi ħaġ'ohra li tħajru jissokta għaliex b'hekk biss sata' jirbaħ lix-xbejba li sa dak il-ħin kienet għadha ta' l-iehor. U mill-gdid idu marret fuq il-pistola. Jigbed? Ma jigbidx? L-ħarsa safja ta' Gużeppi, kollu hegga fil-qadi ta' dmiru lejn il-pajjż, mewtitlu l-qilla ta' ruħu u rattbitlu qalbu daqs ta' ħaruf.

Iż-żewġ zghazagh issoktaw jtkaxkru: issa jistabew wara sigra, issa jinhbew wara borġ gebel sakemm jistrieħu mill-qagħda li jkunu f'ha, sa ma waslu qrib sew ta' għadu. Tbiegħdu minn fejn seingħu l-kie'm u fittxew post fejn il-għassies kien waħdu. Stennewh idawwar wiċċu band'ohra, u mbagħad qabzu fuqu bħal żewġ dbejjeb, saddewlu f'ommu b'maktur, niffdulu qalbu b'sik-

kina u hallewh għaxi fl-art imoġġarġar f'demmu biex bdew iqas-smu fil-ħamrija l-kaxex li kellhom magħhom.

Kienu qeġhdin jaħsbu biex j'itwarbu minn hemm meta għajta ta' sultat tal-għadu haqd'hom minn riġleijhom. Ma kienx hemm żmien x'jintief għax l-iqas dewmien sata' isarraf it-telf ta' dak li b'sabar u għaqal kbir kien ilhom ihej'uh is-siġhat. Għal-hekk. xteħtu minnufih minn tulhom fl-art u ġibdu malajr il-ħabel ta' l-azzar li kienu baqgħu iżommu f'ide'hom.

F'dak il-ħin instemgħu sitt tifqieħat kbar mal-wisa' kollu ta' hemm. u s-sema ddawwal b'nar ħamrani qishom infethu bwieħ l-infern. Taru ma' l-ajru beġieċ tal-kanuni u iqsma ta' nies waot li kemm kien hemm bini u tined deħru jieħdu n-nar u jiggarrfu daqs kieku kienu tal-karta.

Min-naħa l-oħra deħru rescin it-tanqijiet u s-suldati sħab Ġorġ u Ġużepi. Imma Ġorġ ma felaxx iimxi: kien għadu minn tulu fl-art. b'Ġużepi hdeih irosslu drieoħu b'čarruta biex iwaq-qaflu d-demm li kien ħiereo minn ge'ħa magħmula b'balla li laħaq spara s-suldat li lemaħhom.

Meta oqbuħom sħabbom. Ġużepi rafa' fuq kifteih lil Ġorġ u ħaffef biħ kemm sata' lein le-oreħ tinda ta' l-isptar. fejn it-toħħa deħrilhom iħ Ġorġ kien tilef demm wisq u li ħtieġlu min jaħt'ih id-demm. Bla ma oqgħad iħsibha darbtain. Ġużepi oal-lhom li kien lest b'ix jaħt'ih minn demmu għal ħabibu. u b'hekk il-ġhoti tad-demm sar mill-aktar fis.

Sa ma spiečat il-gwerra. Ġorġ u Ġużepi ma ltaqgħux iktar. Biss. meta Ġorġ t'ieħ u sata' iħsib x'kien għadda minn oħalih. kien tnikket għal-oħħar talli darba għaddielu minn moħħu li joqtol lil sieħbu waqt li minnu ma kienx ra ħlief ġid.

Iddur b'Ġorġ fl-isptar fejn daħħluħ kien hemm infermiera jisimha Roza. li mindu ħadu lil Ġorġ fit-taqsima taġħha, ma kenitx taqta' oħajnejha minn fuq fl-ħin li tkun oħassa. Kienet tinoeda b'elf fettuoa biex tersaq leih u tkellmu: issa biex taralu d-deni u tiscih il-mistura. u issa biex toħollilu l-imħaded u toal-liblu l-firxa. U kuħ darba kienet tara kif taqbad il-kliem u tibqa' wieqfa hdein soddtu sakemm ise'ħiħa xi marid ieħor u jkollha titbiegħed fuq qalbha minn hdein Ġorġ.

Iż-żagħżuġħ intebah bl-imġiba ta' l-infermiera. iżda billi

f'qalbu kienet għadha miż: ugha l-imhabba għal-għarusa ta' Gużepi, ma kienx ingibed wisq għal Roża iktar minn morda oħra li kien hemm miegħu. B'danakollu, ix-xbejba ma naqqset qatt mil-gibda tagħha għal Ġorġ. ukoll meta dan ftit kien jagħtiha wiċċ.

Ġara li Ġorġ kien għoddu wasal biex iqum mis-sodda meta waslet l-aħbar tar-rebħa u li l-għadu kien lest biex joqgħod għal kulma jintalab minnu.

F'leħha ta' berqa d-dehra ta' l-isptar tbiddlet bħan-nhar mil-lejl u fuq wiċċ kulhadd feġġet tbissima ta' ferħ. Mat-taqsimiet kollha kien hemm geġwiġija ta' aġġiat u għana mħalltin flimkien, u morda ijtgħannqu minn sodda għal oħra, waqt li l-infermieri żammew kemm setgħu lil xi whud li saħansitra riedu johorġu minn soddthom.

Roża dahlet tiġri ndejn Ġorġ u bla ma kellmet lil hadd hliefu :

“Irbahna.” qaltlu. “il-gwerra spiċċat.”

Mingħajr ma tatu żmien iwieġeb għal kliemha, qabditlu idejh, għafsithomlu ma' qalbha u b'telfa ji ma bħalha bisithom iktar minn darba. Ġorġ baqa' mib'ugħ fih innifsu u ma tkellem xein. F'dak il-ħin hass qalbu taqbeż f'sidru bħal kieku riditu jgħid xi haġa li ma sabbx kliem kif iġhidha. Imbagħad Roża hmarret nar, naqsitha l-ħila; teloitlu ideh f'daqqa u b'għajnejha bħal talbitu mahfra. Il-fixla tagħha donnha dawlet lil Ġorġ x'għandu jgħid u wara li qam bil-qiegħda fuq is-sodda, qallha :

“Oqgħod ma' ġenbi, għax il-lum naf x'isarraf il-ferħ meta jkun hemm min jista' jaqsmu miegħi.”

Roża ma fetħitx fommha.

“Kemm ikun aħjar oħalija.” issokta jgħid Ġorġ. “kieku ma' dal-ferħ taqsam miegħi l-ħajja wkoll.”

Ix-xbejba tbissmet u b'lehen ħiemed qaltlu : “Irrid.”

Ftit xhur wara, fl-isbah misrah tal-pajjiż, is-suldati ngabru biex fuq sidirhom tinhemeż il-midalja tar-rebħ.

Fost is-suldati kienu jnsabu żewġt iħbieb li għalihom itnein kien hemm lesti midalji tad-deheb bi hlas ta' hidma li wettqu qalb il-linji tal-għadu. u qalb ir-rassa tan-nies kien hemm żewġ n'sa jibku bil-ferħ talli żwieġhom kienu qegħdin jithal'su tal-qlubija tagħhom.